

پروفیسر عزیز اللہ

## ملاوٹ کا انسداد اور اسلامی تعلیمات

ملاوٹ "ملانا" سے مشتق ہے۔ یہ لفظ بہ لحاظ گرامر حاصل مصدر ہے جو "ملانا" سے بنا ہے۔ ملاوٹ خالص شے میں ناخالص اور غیر معیاری شے کی آمیزش کا نام ہے۔ اس لئے ملاوٹ یا ہم ملانے کے اس عمل کو کہتے ہیں۔ جس میں نفی اور سلب کا پہلو ہو۔ جہاں تک لفظ ملاوٹ کی ابتدا اور ارتقائی سفر کا تعلق ہے تو یہ سنسکرت زبان کا لفظ ہے۔ کیوں کہ "ملانا" اور اس جیسے تمام دیگر مصادر سنسکرت سے ہندی اور ہندی سے اردو کے ذخیرہ الفاظ کی زینت بنے ہیں۔

لغوی مضموم:

وارث ہندی کے بقول: اردو لغت میں اس کے معانی ملونی، آمیزش، آمیختگی، رلاؤ، آلودگی، کھوٹ، چاشنی، پھٹکار، اور شائبہ کے آتے ہیں۔ (1)  
جب کہ ڈاکٹر عبدالحق نے "ملاوٹ" کے یہ مترادف الفاظ بیان کئے ہیں: (2) Adulteration, 'Admixture,' Alloy  
عربی لغت میں "ملاوٹ" کے لئے لفظ "عش" استعمال ہوتا ہے اس ضمن میں، ابن منظور "لسان العرب" میں یوں رقم طراز ہیں: "تقیض النصح وهو ما خود من الغش المشرب الكدر" (3)  
اصطلاحی مضموم:

ڈاکٹر تنزیل الرحمان "ملاوٹ" کی قانونی تعریف کرتے ہوئے لکھتے ہیں:

"قانون آمیزش اشیاء کی رو سے کسی شے میں دوسری شے اس طرح ملا دینا کہ ملی ہوئی شے محسوس نہ کی جاسکے اور دوسرا شخص دھوکا کھما جائے کہ شے جو دی جا رہی ہے۔ وہی ہے جس کا خریدنا مقصود تھا، در آں حالیکہ وہ اس کے برعکس ہو، قابل سزا جرم ہے" (4) مغربی محققین ایل۔ بی۔ کرزن (5. L.B. Curzon) اور اسے۔ وری میسنز انسائیکلو پیڈیا (6. Every Mans. Encyclopaedia) کے نزدیک زیادہ منافع کے حصول کے لئے کسی چیز میں گھٹیا چیز ملا دینا یا کسی چیز سے قیمتی چیز نکال لینے کا عمل ہی ملاوٹ ہے۔ جب کہ ویسٹ پاکستان پیور فوڈ آرڈیننس ۱۹۶۰ء (7) اور امریکہ کے فوڈ اینڈ ڈرگ ایکٹ (8. Food And Drug Act) میں اور انسائیکلو پیڈیا امریکنا (9. Encyclopaedia Americana) میں ملاوٹ کی تقریباً ایک جیسی تعریفیں مذکور ہیں۔ البتہ مؤخر الذکر نے تابکاری سے متاثرہ خوراک و اشیاء کو ملاوٹ شدہ خوراک میں شمار کیا ہے۔ (10) نیو کاکسٹن انسائیکلو پیڈیا (The New Caxton Encyclopaedia) نے بھی اشیاء میں گھٹیا اور مضر صحت چیز کی آمیزش کے بعد اسے فروخت کرنے کے لئے پیش کرنے کے عمل کو ملاوٹ قرار دیا ہے۔ (11)

استدلالی مضموم:

ملاوٹ سے مندرجہ ذیل معانی کا استدلال کیا جا سکتا ہے۔ ملاوٹ بمعنی دھوکہ، فراڈ، بددیانتی اور کذب بیانی، ملاوٹ بمعنی کھم ناپ تول، ملاوٹ بمعنی ناقص تغذیہ، ملاوٹ بمعنی مضر صحت، ملاوٹ بمعنی بنیادی انسانی حقوق کی پامالی۔

صدر اسلام میں انداد ملاوٹ:

صدر اسلام میں اس فحیح فعل کو ممنوع قرار دیا گیا۔ آپ ﷺ نے تاجروں کو خبردار کیا کہ "من عثش فلبس منا" (12) "جس نے ملاوٹ کی وہ ہم میں سے نہیں"۔ اور حضرت عمرؓ نے تو ملاوٹ شدہ مال کو تلف کر دیا۔ یہی وجہ ہے کہ آپؐ نے ایک گوالے کا پانی ملاوٹ دھڑ زمین پر بہا دیا۔ (13)

اسلام نے تجارتی بددیانتی اور کھم ناپ تول اور تجفیس اشیاء کی ممانعت کی ہے۔ قرآن مجید میں اللہ تعالیٰ کا ارشاد ہے:

وَيْلٌ لِلْمُطَفِّفِينَ هَ الَّذِينَ إِذَا كَانُوا عَلَى النَّاسِ يَتَوَفَّوْنَ هَ وَاذْكَالَهُمْ أُورْزُوهُمْ يَخْسَرُونَ هَ (14)

"خرابی بے گھٹا کر دینے والوں کے لئے۔ وہ لوگ کہ جب دوسروں سے مال لیں تو پورا پورا لیں اور جب دوسروں کو ناپ کر یا تول کر دیں تو کھم دیں"

اس آیت کی تفسیر کے ضمن میں علامہ ابن جریر طبرہنی آنصوٰر ﷺ کی ہجرت اور مدینہ تشریف آوری کے وقت وہاں کے لوگوں (تجار) کی تول اور ناپ میں کھی اور بددیانتی کا تذکرہ کیا ہے اور یہی بات علامہ زعفرانی سے منقول ہے۔ یعنی اس انتباہ کا پس منظر یہ ہے کہ "جس وقت رسول کریم ﷺ مدینہ منورہ تشریف لے گئے تو وہاں کے لوگ ناپنے میں بڑے خبیث تھے۔ (15) اہل مکہ تو اشیاء تول کر فروخت کرتے تھے لیکن اہل مدینہ ناپ کر۔ (16) لیکن دین میں کھی اور پیمانوں میں نقص عام تھا۔" جب حضرت محمد ﷺ مدینہ منورہ تشریف لانے تو ابو مہینہ کے پاس دو پیمانے تھے۔ ایک اپنے خریدنے کے لئے استعمال کرتا اور دوسرا لوگوں کو اپنی اشیاء فروخت کرنے کے لئے استعمال میں لاتا۔ (17)

یہی وجہ ہے کہ قرآن مجید اس خرابی و فساد کے خاتمے، افراد کی اصلاح نفس اور معاشرہ و معیشت کی تظہیر کے لئے حضرت شعیب (علیہ السلام) کی بعثت کا تذکرہ بطور خاص کرتا ہے۔

ملاوٹ کی تاریخ اور قوم شعیب (علیہ السلام) کی بلاکت:

ملاوٹ کی تاریخ کا مطالعہ کرنے سے معلوم ہوتا ہے کہ جب سے تجارت ہے۔ اس وقت سے ملاوٹ ہے۔ "زنا قدیم سے مشرق، یونان اور روم کے تجار زیادہ منافع کے لئے اعلیٰ شراب میں کھم تراور گھٹیا شراب کی آمیزش کیا کرتے تھے۔" (18) قرآن مجید کے مطابق قوم شعیب اس جرم میں ملوث تھی۔ اور حضرت شعیب علیہ السلام کی بعثت کا مقصد دعوت توحید کے ساتھ ساتھ ملاوٹ کا انداؤ تھا۔ چنانچہ قرآن مجید میں اللہ تعالیٰ کا ارشاد ہے۔

وَاللّٰی مَدِیْنِ اِخَاهُمْ شَعِیْبًا..... وَلَا تَبْخَسُوا النَّاسَ اَشْیَاءَهُمْ وَلَا تَنْسَدُوْا فِی الْاَرْضِ بَعْدَ اِصْلَاحِهَا هَ (19)



”اور لوگوں کا ان کی چیزوں میں نقصان مت کیا کرو اور زمین میں فساد کرتے نہ پھرو۔“ اسلامی تصور ملکیت کی رو سے کسی فرد کو اپنی ملکیت میں ایسے کسی تصرف کا حق نہیں پہنچتا۔ جس سے دوسروں کو ضرر فاحش پہنچے۔ یہی وجہ ہے کہ قرآن مجید نے بغیض اشیاء کے عمل کو فساد سے تعبیر کیا جو اللہ کے نزدیک ناپسندیدہ فعل ہے۔ قرآن مجید بار بار کہتا ہے: ان اللہ للربب الفساد (23) ”یقیناً اللہ تعالیٰ فساد کو پسند نہیں کرتا۔ ایک اور جگہ اللہ تعالیٰ کا ارشاد ہے: ان اللہ للربب المفسدین (24) ”بے شک اللہ تعالیٰ فساد کرنے والوں کو پسند نہیں کرتا۔“ قرآن مجید میں عمل بغیض کی ممانعت کے ساتھ ساتھ ناپ اور تول کو پورا کرنے کا حکم دیا گیا ہے۔ ”واوفوا للکیل والمیزان بالقیط (25)“ اور انصاف سے ناپ تول پورا کرو“ اس قرآنی آیت کی تفسیر کرتے ہوئے علامہ جلال الدین السیوطی (26) اور علامہ فخر الدین رازی (27) نے اشیاء میں ملاوٹ نہ کرنے کا بھی ذکر کیا ہے۔ اس طرح قرآن مجید کی آیت۔ ”ولا تنقصوا المکیال والمیزان انی اراکم بغیر۔۔۔ مفسدین (28)“ ناپ اور تول میں کمی نہ کرو، بے شک میں تمہیں آسودہ حال دیکھتا ہوں اور تمہیں ایک گھیر لانے والے دن کی آفت سے ڈراتا ہوں۔ اسے قوم! انصاف کے ساتھ ناپ اور تول کو پورا کرو اور لوگوں کو چیزیں ناقص کر کے نہ دیا کرو اور زمین میں فساد نہ پھیلانے پھرو۔“

ملاوٹ کے انسداد کے لئے احادیث مبارکہ:

ملاوٹ ایسے قبیح فعل سے مجموعی طور پر پورے معاشرے کو نقصان پہنچتا ہے۔ اس لئے رسول اکرم ﷺ نے بھی لوگوں کو متنبہ فرمایا: ”لیس منامن عث“ (29) ”جس نے ملاوٹ کی وہ ہم میں سے نہیں۔“ آپ ﷺ نے مزید فرمایا ”من صار صار اللہ بہ ومن شاق شاق اللہ علیہ (30)“ جو کسی دوسرے کو نقصان پہنچانے گا، اس کو اللہ نقصان پہنچائے گا۔ اور جو کسی کو تکلیف دے گا، اس کو اللہ تکلیف میں مبتلا کرے گا“ اسی طرح ملاوٹ کرنے اور مال کے عیب چھپا کر فروخت کرنے والے تاجر کے بارے میں آپ ﷺ نے فرمایا ”ان التجار یبعثون یوم القیمۃ فجاراً الامن التمی اللہ وبرو صدق“ (31) ”تاجر قیامت کے دن فاجر بن کر اٹھیں گے سوائے اس تاجر کے جس نے اللہ تعالیٰ کا خوف کیا بھلائی کی اور سچ بولا۔“ آپ ﷺ نے فرمایا ”من باع عیباً لم یتنبہ لم یزل فی مقت اللہ ولم یزال الملکۃ تلعنہ (32)“ جس کسی نے ایسے عیب کے ساتھ کوئی شے فروخت کی جس عیب پر اس نے خریدار کو آگاہ نہیں کیا تھا وہ ہمیشہ اللہ تعالیٰ کے غصے میں رہے گا، یا فرشتے اس پر لعنت کرتے رہیں گے“ آپ ﷺ کا فرمان ہے کہ ”مسلمان مسلمان کا بیانی ہے۔ اور کسی مسلمان کے لئے یہ جائز نہیں کہ وہ اپنے بیانی کے ساتھ کوئی ایسی چیز فروخت کرے جس میں کوئی نقص ہو اور وہ اس نقص سے آگاہ نہ کرے۔“ (33) فی الحقیقت خریدار کو ہر اس عیب سے باخبر کر دینا ضروری ہے جس کے علم میں آجانے کے بعد اس کے خریداری کے ارادے میں کسی تبدیلی کا امکان ہو۔

ملاوٹ شدہ خوراک کے مضر اثرات:

ملاوٹ کے سبب خوراک میں نقص غذا، سیت، جراثیم، آلودگی اور کیمیائی آلودگی واقع ہوتی ہے۔

"ملاوٹ کے سبب خوراک کی غذائیت میں زبردست بگاڑ پیدا ہوتا ہے۔ جس کی وجہ سے خوراک نقص غذائیت کا شکار ہو جاتی ہے اور یہ نقص غذائیت کی حامل خوراک بچوں، بوڑھوں، نوجوانوں، اور عورتوں کے لئے یکساں منفرت کا سبب بنتی ہے۔ جس سے مخلوق خدا کی صحت بری طرح متاثر ہوتی ہے اور کئی ایک پیچیدہ امراض اور تکلیف دہ بیماریاں جنم لیتی ہیں جن میں امراض قلب، امراض اعصاب، امراض عضلات، جلدی امراض، امراض جگر، امراض استخوان، متعدد کینسر، اسہال، بیضہ، قبض، سوکھے کا مرض، انیمیا، استسقاہ، لہمی، کسرخ، زریرو پتھیلیا، قے، برقان، بیرمی بیرمی کا مرض، پلاگرو، مرگی، گلہڑ، ٹائیفائیڈ، پتھری، تپ دق، اور خناق کی بیماریاں شامل ہیں۔" ص 13 (34)

"مختصراً حادثاتی، وراثتی، نفسیاتی اور ماحولیاتی امراض کے علاوہ بقیہ تمام امراض بالواسطہ یا بلاواسطہ ملاوٹ شدہ خوراک کے استعمال کے سبب پھیلے ہوئے ہیں۔" ص 13 (35) "اقوام متحدہ کی تنظیم برائے خوراک و زراعت کی رپورٹ کے مطابق اس صدی کے آخر تک دنیا میں انسٹھ کروڑ انسان بڑی طرح نقص غذائیت کا شکار ہوں گے" (36)

یہی وجہ ہے کہ ملاوٹ شدہ ماکولات و مشروبات کے استعمال سے پورا معاشرہ اور ہر گھر کا کوئی نہ کوئی فرد کسی نہ کسی مرض میں مبتلا ہے۔ ص 2 (37)

مختصر..... معاشرے سے ملاوٹ اور ایسی ہی دیگر خرابیوں کو دور کرتے ہوئے اسلامی معاشرے کی تشکیل کے لیے دو سطح پر جہاد کرنا پڑے گا۔ ایک داخلی جہاد جو تزکیہ نفس کا مرہون منت ہو اور دوسرا خارجی جہاد جو فی نفسہ ان قوتوں کے خلاف ہو جو اسلامی معاشرے میں اسلامی مزاج اور روح سے متصادم ہیں۔ اور یہ اس وقت ممکن ہے جب ملکی قیادت صلاحیت و صلاحیت کے ساتھ ساتھ عوام کی تائید یافتہ ہو۔

## حواشی

- 1- وارث ہندی، "قاسوس مترادفات" ص 1017، اردو سائنس بورڈ 299 اپریل، لاہور، 1986ء
- 2- عبدالحق، مولوی، ڈاکٹر، "انجمن کی اردو انگریزی لغت" ص 963، انجمن ترقی اردو پاکستان، طبع دوم، مطبوعہ، انجمن پریس، نشتر روڈ کراچی، 1980ء
- 3- ابن منظور الاطریشی، المعصری، "لسان العرب" ج 6 ص 323 خراب الموزة قم ایران 1405ھ
- 4- تنزیل الرحمان، ڈاکٹر جسٹس، "قانونی لغت انگریزی-اردو" ص 43، 1983ء مغربی پاکستان اردو اکیڈمی بہ اشتراک مکتبہ خیابان ادب 39- چمبر لین روڈ، لاہور اردو ٹر، شاہراہ ملتان، لاہور۔ طابع۔ جدید اردو ٹائپ پریس
- 5- Curzon L.B. "A Dictionary of law" p-10 1979. Macdonald and Evan Ltd. Richard clay, (The Chaucer Press) Ltd. Bungay- Suffolk
- 6- Every Man,s Encyclopaedia Vol.1 4th edition. J.M. Dent and Sons Ltd. London.
- 7- Khan A.k. Abid S.A. "Manual of Food Laws" P-111. Muttaqi Printers Lahore

1992. Kausar Brothers. 1- Turner road Near High Court Lahore.
- 8-Frazier W.C., Westhoff D.C. "Food Microbiology" p-554-555 1988 3rd edition , Tata Mc Graw-Hill publishing Company Ltd. New Delhi.
- 9- "The Encyclopedia Americana" Vol. 1, p- 191 First published in 1829. garolier incorporated
- 10- Ibid
- 11- The New Caxton Encyclopedia vol.1 p-50. 1969 the Caxton publishing Company, Division of International Learning System Corporation Ltd. London.
- 12- مسلم بن حجاج القشیری، "المجامع الصمیم" ج 1 ص 70 وفاقی وزارت تعلیم حکومت پاکستان اسلام آباد 1985.
- 13- اشوکافی، محمد بن علی بن محمد، "نیل الاوطار" ج 2- ص 181
- 14- القرآن الکریم، 83: 1-3
- 15- الطبری، ابی جعفر محمد بن جریر، "جامع البیان" ج 15 ص 90-91
- 16- الراشمیری، ابی قاسم محمود بن عمر الرازمی، "الکشاف عن حقائق التفریل وعیون الاوائل فی وجہ التناول" ج 6 ص 216-217
- 17- ایضاً
- 18 . Every Man's Encyclopaedia, "P.86, 4th Edition, J.M. Dent and Sons Ltd.
- 19- القرآن الکریم 7: 85
- 20- التبریزی- ولی الدین الشیخ العمری، "مشکوٰۃ المصابیح" ص 250- سعید ایچ- ایم- کمپنی ادب منزل کراچی 1391ھ
- 21- التبریزی- ولی الدین الشیخ العمری، "مشکوٰۃ المصابیح"، ص 253
- 22- القرآن الکریم 11: 85
- 23- القرآن الکریم 2: 205
- 24- القرآن الکریم 28: 77
- 25- القرآن الکریم، 6: 152
- 26- السیوطی، جلال لدین عبدالرحمن بن ابی بکر "الدر المنثور فی التفسیر بالماثور" ج 3، ص 382-385 دار الفکر، بیروت لبنان الطبعة الثانية، 1309ھ-1988.
- 27- الرازمی، فخرالدین محمد بن حسین بن الحسن، "التفسیر الکبیر" ج 13، ص 232
- 28- القرآن الکریم 11: 85-83
- 29- مسلم بن حجاج القشیری، "المجامع الصمیم"، کتاب الایمان، ج 1، ص 40، قدیمی کتب خانہ مقابل آرام باغ کراچی.
- 30- الترمذی، محمد بن عیسیٰ، "جامع ترمذی" ج 2 ص 16 وفاقی وزارت تعلیم اسلام آباد، پاکستان، 1405ھ 1985.
- 31- الترمذی، محمد بن عیسیٰ، "جامع ترمذی" ج 1، ص 145 وفاقی وزارت تعلیم اسلام آباد، پاکستان 1405ھ 1985.
- 32- ابن ماجہ ابو عبد اللہ محمد بن یزید القزوینی "السنن ابن ماجہ" ص 163
- 33- الحاکم ابو عبد اللہ "المستدرک علی الصحیحین" ج 2، ص 8، دار الفکر بیروت لبنان 1398ھ 1978.
- 34- عزیز اللہ، طلوث کا انسداد اور اسلامی قوانین تاریخی و تحقیقی مطالعہ ص 13، علامہ اقبال اوپن یونیورسٹی اسلام آباد 1997.
- 35- ایضاً
36. World Health Organization " Our planet our health P. 65 W.H.O, Geneva, 1992
- 37- عزیز اللہ، "طلوث کا انسداد اور اسلامی قوانین تاریخی و تحقیقی مطالعہ" ص 2، علامہ اقبال اوپن یونیورسٹی اسلام آباد 1997.